

சாராம்சம்: இனிய குழந்தைகளே, தந்தையின் நிலையான நினைவை மாத்திரம் உங்களுடைய புத்தி கொண்டிருக்க முடியுமானால், அது உங்களுடைய மாபெரும் பாக்கியமாகும்.

கேள்வி: சேவை செய்வதில் ஆர்வமுடைய குழந்தைகளின் அடையாளங்கள் என்ன? அவர்களால் ஞானத்தைக் கூறாமல் இருக்க முடியாது. அவர்கள் தங்கள் எலும்புகளையும் சேவைக்காக அர்ப்பணிக்கின்றார்கள். அவர்கள் ஆன்மீக ஞானத்தை விளங்கப்படுத்துவதில் பெருமளவு சந்தோஷத்தைக் கொண்டிருக்கின்றார்கள். அவர்கள் தொடர்ந்தும் சந்தோஷத்தில் நடனமாடுகின்றார்கள். அவர்கள் தங்களின் மூத்தவர்களிடம் பெருமளவு மரியாதை வைத்திருப்பதுடன், தொடர்ந்தும் அவர்களிடமிருந்து கற்கின்றார்கள்.

பாடல்: உலகமே மாறினாலும், நாங்கள் ஒருபொழுதும் உங்களிடமிருந்து திரும்ப மாட்டோம்.

ஓம் சாந்தி. குழந்தைகளாகிய நீங்கள் பாடலின் இரு வரிகளைக் கேட்டீர்கள். இப்பாடல் சத்தியம் செய்வதைப் பற்றியதாகும். இது நிச்சயம் செய்யப்பட்டு, தம்பதிகள் தாங்கள் ஒருபொழுதும் ஒருவரையொருவர் விட்டுப் பிரியமாட்டோம் என்று சத்தியம் செய்வது போன்றதாகும். சிலர் ஒருவருடன் ஒருவர் தொடர்ந்து வாழ முடியாததால், பிரிகின்றார்கள். குழந்தைகளாகிய நீங்கள் இங்கே யாருக்குச் சத்தியம் செய்கின்றீர்கள்? கடவுளுக்கு ஆகும்; குழந்தைகளாகிய நீங்கள், மணவாட்டிகளான நீங்கள், நிச்சயிக்கப்பட்ட ஒரேயொருவருக்குச் சத்தியம் செய்கின்றீர்கள். எவ்வாறாயினும், உங்களை உலகின் அதிபதிகள் ஆக்குகின்ற ஒரேயொருவரை நீங்கள் விட்டுச் செல்கின்றீர்கள். இப்பொழுது குழந்தைகளாகிய நீங்கள் இங்கே அமர்ந்திருக்கும் பொழுது, எல்லையற்ற பாப்தாதா வர இருக்கின்றார் என்பதைப் புரிந்து கொள்கின்றீர்கள். நீங்கள் இங்கேயிருக்கும் பொழுது கொண்டுள்ள ஸ்திதியைப் போன்று வெளியில் உங்கள் நிலையங்களில் அதே ஸ்திதியைக் கொண்டிருக்க முடியாது. இங்கே பாப்தாதா வரவுள்ளார் என்பதைப் புரிந்துகொள்கின்றீர்கள். வெளியில் உங்கள் நிலையங்களில் நீங்கள் பாபாவால் பேசப்பட்ட முரளியைச் செவிமடுக்கவுள்ளீர்கள் எனப் புரிந்துகொள்கின்றீர்கள். இங்கிருப்பதற்கும், அங்கிருப்பதற்கும் இடையில் பெருமளவு வித்தியாசம் உள்ளது, ஏனெனில் இங்கே நீங்கள் எல்லையற்ற பாப்தாதாவிற்கு முன்னால் நேரடியாகவே இருக்கின்றீர்கள். அங்கே நீங்கள் பாபாவுக்கு முன்னால் இருப்பதில்லை, ஆனால் உங்களுக்கு வந்து முரளியை நேருக்கு நேர் நேரடியாகச் செவிமடுப்பதற்கு ஆசையுள்ளது. மற்றைய ஆன்மீக ஒன்றுகூடல்களில் தங்களுடைய சுவாமி (ஆசிரியர்) வர இருக்கின்றார் என அவர்கள் புரிந்து கொள்வது போன்று, இங்கே பாபா வர இருக்கின்றார் எனக் குழந்தைகளாகிய உங்களுடைய புத்தி அறிந்து கொள்கின்றது. எவ்வாறாயினும், அனைவருமே ஒரே எண்ணத்தைக் கொண்டிருக்க மாட்டார்கள். சிலருடைய புத்தியின் யோகம் வேறு எங்கேயாவது அலைகின்றது. சிலர் தங்கள் கணவன்மாரையும், சிலர் தங்களுடைய உறவினர்களையும் நினைவுசெய்வார்கள். அவர்களுடைய புத்தியின் யோகம் ஒரு குருவின் மீது ஒருமுகப்படுத்தப்படுவதில்லை. அரிதாகவே எவராலும் சுவாமியின் நினைவில் நிலைத்திருக்க முடிகின்றது. இங்கும் அதேபோன்றதாகும். அனைவரும் சிவபாபாவின் நினைவில் நிலைத்திருக்கின்றார்கள் என்றில்லை. அவர்களுடைய புத்தி வேறு எங்கேயாவது ஓடிக்கொண்டிருக்கிறது; உறவினர்கள் போன்றோர் நினைவுசெய்யப்படுவார்கள். உங்களால் சிவபாபாவின் நினைவில் எப்பொழுதும் நிலைத்திருக்க முடியுமானால், நீங்கள் மாபெரும் பாக்கியசாலிகள் ஆவீர்கள். அரிதாக வெகு சிலரால் மாத்திரமே சதா நினைவில் நிலைத்திருக்க முடிகின்றது. தந்தையின் முன்னிலையில் இருக்கும்பொழுது, நீங்கள் பெருமளவு சந்தோஷத்தைக் கொண்டிருக்க வேண்டும். “அதிந்திரிய சுகம் பற்றிக் கோபி வல்லபவரின் (கோபிகை, கோபியரின் தந்தை) கோபிகை, கோபியரிடம் கேளுங்கள்” என்ற கூற்று இந்த நேரத்தையே நினைவுபடுத்துகின்றது. நீங்கள் இங்கே தந்தையின் நினைவில் அமர்ந்திருக்கின்றீர்கள். நீங்கள் இப்பொழுது கடவுளின் மடியில் இருக்கின்றீர்கள் எனவும், பின்னர் தேவர்களின் மடியில் இருப்பீர்கள் எனவும் புரிந்துகொள்கின்றீர்கள். சில குழந்தைகளின் புத்தி ஒரு படத்தில் எவ்வாறு திருத்தத்தைச் செய்வது அல்லது அதில் என்ன எழுதுவது என்ற சேவைக்கான எண்ணங்களையே கொண்டிருக்கின்றது. எவ்வாறாயினும் நல்ல குழந்தைகள் இப்பொழுது தாங்கள் தந்தையைச் செவிமடுக்க வேண்டும் என்பதைப் புரிந்துகொள்கின்றார்கள். அவர்கள் வேறு எந்த எண்ணங்களும் வெளிப்பட அனுமதிப்பதில்லை. தந்தை உங்களின் புத்தியை ஞான இரத்தினங்களால் நிரப்ப வந்துள்ளார். ஆகையினால், நீங்கள் உங்களின் புத்தியைத் தந்தையுடனான யோகத்தில் இணைக்க வேண்டும். இதைக் கிரகிப்பதில் அனைவரும் வரிசைக்கிரமமானவர்கள். சிலர் நன்றாகச் செவிமடுத்து அதைக் கிரகிக்கின்றார்கள், ஆனால் மற்றவர்களோ, குறைந்தளவே கிரகிக்கின்றனர். புத்தியின் யோகம் வேறு எங்கேயாவது இருந்தால் அப்பொழுது கிரகிப்பது சாத்தியமல்ல; அவர்கள் பலவீனமாக இருக்கின்றார்கள். ஒன்று அல்லது இரண்டு தடவை முரளியைக் கேட்டபின்னர், அதைக் கிரகிக்காது விட்டால், அந்தப் பழக்கம் உறுதியாகிவிடுகின்றது. பின்னர், நீங்கள் எவ்வளவைச் செவிமடுத்தாலும், உங்களால் கிரகிக்க முடியாது. உங்களால் இந்த ஞானத்தை மற்றவர்களுக்குக் கூறவும் முடியாது. இதைக் கிரகிப்பவர்கள், சேவை செய்வதில் ஆர்வமுடையவர்களாக இருப்பார்கள்; அவர்கள் மிகவும் உற்சாகம் அடைகின்றார்கள். அவர்கள் சென்று செல்வத்தைத் தானஞ் செய்ய வேண்டும் எனச் சிந்திக்கின்றார்கள். ஏனெனில் வேறு எவரிடமுமன்றி, தந்தையிடமே இந்தச் செல்வம் உள்ளது. அனைவராலும் இதைக் கிரகிக்க முடியாது எனவும், அனைவராலும் அதே உயர்ந்த அந்தஸ்தைக் கோர முடியாது எனவும் தந்தையும் புரிந்துகொள்கின்றார். இதனாலேயே அவர்களுடைய புத்தி தொடர்ந்தும் எங்கேயாவது அலைகின்றது. அவர்களின் எதிர்காலப் பாக்கியம் மேன்மையானதாக மாட்டாது. சிலர் பௌதீகச் சேவையில் தங்களது எலும்புகளையும் அர்ப்பணிக்கின்றனர்; அவர்கள் அனைவரையும் சந்தோஷம் அடையச் செய்கின்றனர். உதாரணமாக அவர்கள் சமைத்து, மக்களுக்கு உணவு பரிமாறுகின்றனர். அதுவும் ஒரு பாடமாகும்.

சேவை செய்வதில் ஆர்வமுடையவர்களால் ஞானத்தைக் கூறாமல் இருக்க முடியாது. பின்னர் பாபா, அவர்கள் சரீர உணர்வைக் கொண்டிருக்கின்றார்களா எனப் பார்க்கின்றார். அவர்கள் மூத்தவர்களில் மரியாதை வைத்திருக்கிறார்களா, இல்லையா? மூத்த மகாராத்திகளில் நீங்கள் மரியாதையைக் கொண்டிருக்க வேண்டும். ஆம், சில இளம் திறமைசாலிகளின் புத்தியானது விரைந்து செல்லும் பொழுது, மகாராத்திகள் அவர்களுக்கு மரியாதை கொடுக்க வேண்டும். நீங்கள் சேவை செய்வதில் ஆர்வம் உடையவர்களாக இருப்பதைப் பார்க்கும் பொழுது, 'இவர் மிக நல்ல சேவை செய்வார்' எனத் தந்தையும் பூரிப்பு அடைகின்றார். நீங்கள் கண்காட்சிகளில் விளங்கப்படுத்துவதற்கு நாள் முழுவதும் பயிற்சி செய்ய வேண்டும். பெருமளவு பிரஜைகளும் உருவாக்கப்படுகின்றார்கள். வேறெந்த வழிமுறையுமில்லை. சூரிய, சந்திர வம்சத்து அரசர்களும், அரசிகளும், பிரஜைகள் அனைவரும் இங்கேயே உருவாக்கப்படுகின்றார்கள். நீங்கள் அதிகளவு சேவை செய்ய வேண்டும்! நீங்கள் இப்பொழுது பிராமணர்கள் ஆகியுள்ளீர்கள் என்பது குழந்தைகளாகிய உங்கள் புத்தியில் உள்ளது. வீட்டில் உங்கள் குடும்பத்துடன் வாழும்பொழுது, நீங்கள் ஒவ்வொருவரும் உங்கள் சொந்த ஸ்திதியைக் கொண்டிருக்கின்றீர்கள். நீங்கள் உங்களது இல்லறத்தை விட்டுச் செல்லத் தேவையில்லை. தந்தை கூறுகின்றார்: நீங்கள் வீட்டில் வசிக்கலாம், ஆனால் பழைய உலகம் அழிக்கப்படவுள்ளது என்ற நம்பிக்கையை உங்கள் புத்தியில் வைத்திருங்கள். எங்களுடைய ஒரே தொடர்பு தந்தையுடன் மாத்திரமே உள்ளது. ஒரு கல்பத்துக்கு முன்னர் இந்த ஞானத்தை எடுத்தவர்களே, மீண்டும் அதை எடுப்பார்கள் என நீங்களும் புரிந்துகொள்கின்றீர்கள். அனைத்துமே விநாடிக்கு விநாடி அதேபோன்று மீண்டும் மீண்டும் நடைபெறுகின்றது. ஆத்மாவில் ஞானமுள்ளது, இல்லையா? தந்தையிடமும் ஞானமுள்ளது. குழந்தைகளாகிய நீங்கள் தந்தையைப் போன்று ஆகவேண்டும். நீங்கள் கருத்துக்களையும் கிரகிக்க வேண்டும். கருத்துக்கள் அனைத்தும் ஒரே நேரத்தில் விளங்கப்படுத்தப்படுவதில்லை. விநாசம் உங்களின் முன்னால் நிற்கின்றது. இது அதே விநாசமாகும். சத்திய, திரேதா யுகங்களில் எந்த விதமான யுத்தமும் இருக்க மாட்டாது. பல சமயங்கள் உருவாகி, சேனைகள் உருவாக்கப்படும் பொழுது மாத்திரமே, யுத்தம் ஆரம்பிக்கின்றது. முதலில் ஆத்மாக்கள் கீழிறங்கும்பொழுது அவர்கள் சதோபிரதானாக உள்ளார்கள், பின்னர் அவர்கள் சதோ, ரஜோ, தமோ ஸ்திதிகளுக்கு ஊடாகச் செல்கின்றார்கள். எவ்வாறு இந்த இராச்சியம் ஸ்தாபிக்கப்படுகின்றது என்பது உங்கள் புத்தியில் இருக்க வேண்டும். நீங்கள் இங்கு அமர்ந்திருக்கும்பொழுது, சிவபாபா வந்து உங்கள் புத்தி கிரகிக்க வேண்டிய பொக்கிஷங்களைக் கொடுக்கின்றார் என நீங்கள் அறிந்திருக்க வேண்டும். நல்ல குழந்தைகள் குறிப்புக்களை எடுக்கின்றார்கள். அவற்றை எழுதுவது நல்லது, பின்னர் உங்கள் புத்தியில் தலைப்புக்கள் வெளியாகும். இன்று, நான் இந்தத் தலைப்புப் பற்றி விளங்கப்படுத்துவேன். தந்தை கூறுகின்றார்: நான் உங்களுக்குப் பல்வேறு பொக்கிஷங்களைக் கொடுத்தேன். நீங்கள் சத்திய, திரேதா யுகங்களில் அதிகளவு செல்வத்தைக் கொண்டிருந்தீர்கள். நீங்கள் பாவப்பாதையில் செல்லும் பொழுது, அவை குறைவடைந்தன. உங்கள் சந்தோஷமும் குறைவடைகின்றது. நீங்கள் ஒன்று அல்லது இன்னொரு விகாரமான செயல்களைச் செய்ய ஆரம்பித்தீர்கள். நீங்கள் கீழிறங்குகின்றபொழுது, உங்கள் கலைகளும் தொடர்ந்தும் குறைவடைகின்றன; நீங்கள் சதோபிரதான், சதோ, ரஜோ ஸ்திதிகளைக் கடந்து செல்கின்றீர்கள். நீங்கள் சதோ ஸ்திதியிலிருந்து ரஜோ ஸ்திதிக்குச் செல்லும்பொழுது அந்த ஸ்திதிக்கு உடனடியாகவே செல்கின்றீர்கள் என்றில்லை; நீங்கள் மிக மெதுவாகவே கீழிறங்குகின்றீர்கள். தமோபிரதான் ஸ்திதியிலும் கூட நீங்கள் ஏனியில் மிக மெதுவாகவே கீழிறங்குகின்றீர்கள். உங்கள் கலைகளும் தொடர்ந்தும் குறைவடைகின்றன. நாளுக்கு நாள், அவை தொடர்ந்தும் குறைவடைகின்றன. நீங்கள் இப்பொழுது உயரப் பாய வேண்டும். நீங்கள் தமோபிரதானிலிருந்து, சதோபிரதானாக வேண்டும். உங்களுக்கு இதற்கு நேரம் தேவை. 'மேலேறுகின்றவர்கள் சுவர்க்கம் எனும் அமிர்தத்தைச் சுவைக்கின்றார்கள்' என்று பாடப்பட்டுள்ளது. நீங்கள் காம விகாரத்தினால் அறையப்பட்டால், முற்றாக நசுங்கி விடுகின்றீர்கள்; உங்கள் எலும்புகள் முழுமையாக நொருங்கிவிடுகின்றன. சில மனிதர்கள் தற்கொலை செய்கின்றார்கள். அது ஆத்மாவின் தற்கொலை என அழைக்கப்படுவதில்லை, ஆனால் அது வாழும் சரீரத்தின் தற்கொலையாகும். இங்கே, நீங்கள் உங்களின் ஆஸ்தியைத் தந்தையிடமிருந்து பெற வேண்டும். நீங்கள் தந்தையை நினைவுசெய்ய வேண்டும், ஏனெனில் அவரிடமிருந்து இராச்சியத்தைப் பெறுகின்றீர்கள். உங்களுடைய வினவுங்கள்: நான் தந்தையின் நினைவில் நிலைத்திருப்பதால், எதிர்காலத்திற்காக எவ்வளவு வருமானத்தைச் சேமித்துள்ளேன்? எந்தளவிற்கு நான் குருடர்களுக்கு ஒரு கைத்தடியாக ஆகியுள்ளேன்? இந்தப் பழைய உலகம் மாறவுள்ளது என்ற செய்தியை வீட்டுக்கு வீடு சென்று கொடுக்க வேண்டும். தந்தை புதிய உலகிற்காக உங்களுக்கு இராஜயோகம் கற்பிக்கின்றார். ஏணிப்படத்தில் அனைத்துமே காட்டப்பட்டுள்ளது. இந்தப் படத்தை வடிவமைப்பது சிரமம். எவ்வாறு படத்தை இலகுவான முறையில் எவரும் அதைப் புரிந்து கொள்ளக்கூடியவாறு வடிவமைக்கலாம் என்ற எண்ணங்களை நீங்கள் நாள்முழுவதும் கொண்டிருக்கின்றீர்கள். இங்கு முழு உலகமும் வரமாட்டாது; தேவ தர்மத்தவர்கள் மாத்திரமே வருவார்கள். உங்களுடைய சேவை நீண்டகாலத்திற்குத் தொடர வேண்டும். உங்களுடைய இந்த வகுப்பு எவ்வளவு காலம் தொடரும் என்பதை நீங்கள் அறிவீர்கள். அவர்கள் சக்கரத்தின் காலஎல்லை நூறாயிரக்கணக்கான வருடங்கள் என நம்புவதால், தொடர்ந்தும் சமயநூல்களையே கூறுகின்றார்கள். அனைவருக்கும் சற்கதி அருள்பவர் இறுதியில் வருவார் எனவும், அவர்களுடைய சீடர்கள் சற்கதி பெறுவார்கள் எனவும், பின்னர் அவர்கள் ஒளியுடன் கலப்பார்கள் எனவும் அவர்கள் நம்புகின்றார்கள். எவ்வாறாயினும் அது அவ்வாறில்லை. நாங்கள் இப்பொழுது உண்மையான அமரத்துவ கதையை அமரத்துவமான தந்தையிடமிருந்து செவிமடுக்கின்றோம் என்பதை நீங்கள்

அறிவீர்கள். எனவே நீங்கள் அமரத்துவமான தந்தை கூறுவதில் நம்பிக்கை கொள்ளவேண்டும். அவர் கூறுகின்றார்: என்னை நினைவுசெய்து, தூய்மையாகுங்கள்! இல்லையெனில் நீங்கள் பெருமளவு தண்டனையை அனுபவஞ் செய்ய வேண்டிவரும்; நீங்கள் தாழ்ந்த அந்தஸ்தையே பெறுவீர்கள். நீங்கள் சேவைக்காக முயற்சி செய்ய வேண்டும். தாதிஷி ரிஷியின் உதாரணமும் உள்ளது. அவர் தனது எலும்புகளையும் சேவையில் அர்ப்பணித்தார். சேவையில் உங்களின் எலும்புகளை அர்ப்பணிப்பது என்றால், நாள்முழுவதும் உங்கள் சரீரத்தைப் பற்றியும் சிந்திக்காமல் சேவை செய்வதாகும். ஒன்று உங்கள் எலும்புகளால் செய்கின்ற பௌதீகச் சேவை, மற்றையது உங்கள் எலும்புகளால் செய்கின்ற ஆன்மீகச் சேவையாகும். ஆன்மீகச் சேவையாளர்கள் ஆன்மீக ஞானத்தை மாத்திரமே கூறுகின்றார்கள். செல்வத்தைத் தானஞ் செய்யும் பொழுது, அவர்கள் தொடர்ந்தும் சந்தோஷத்தில் நடனமாடுகின்றார்கள். உலகிலுள்ள மக்கள் செய்கின்ற ஏனைய சேவைகள் அனைத்தும் பௌதீகச் சேவையாகும். சமயநூல்களைக் கூறுவது ஆன்மீகச் சேவை என அழைக்கப்படுவதில்லை. தந்தை மாத்திரமே வந்து ஆன்மீகச் சேவையைக் கற்பிக்கின்றார். ஆன்மீகத் தந்தை வந்து ஆன்மீகக் குழந்தைகளுக்குக் கற்பிக்கின்றார். குழந்தைகளாகிய நீங்கள் இப்பொழுது, புதிய, சத்தியயுக உலகிற்குச் செல்வதற்கு ஆயத்தங்களைச் செய்கின்றீர்கள். நீங்கள் அங்கே விகாரமான செயல்கள் எதையும் செய்ய மாட்டீர்கள். அது இராம இராச்சியமாகும். அங்கு வெகு சிலரே இருக்கின்றார்கள். இந்நேரத்தில் இராவண இராச்சியத்தில் அனைவரும் துன்பத்தையே அனுபவஞ் செய்கின்றார்கள். இந்த ஞானம் அனைத்தும் உங்கள் புத்தியில் நீங்கள் செய்யும் முயற்சிகளுக்கேற்ப, வரிசைக்கிரமமாக உள்ளது. ஏணிப்படத்தில் அனைத்து ஞானமும் அடங்கியுள்ளது. தந்தை கூறுகின்றார்: உங்களுடைய இந்த இறுதிப் பிறவியில் தூய்மையாக இருங்கள், நீங்கள் தூய உலகின் அதிபதிகள் ஆகுவீர்கள்! அவர்கள் சதோபிரதானிலிருந்து, தமோபிரதானாகி விட்டதாகவும், நினைவு யாத்திரையில் நிலைத்திருப்பதே சதோபிரதான் ஆகுவதற்கான ஒரே வழி எனவும் மனிதர்கள் புரிந்துகொள்ளக்கூடிய வகையில் நீங்கள் விளங்கப்படுத்த வேண்டும். அவர்கள் இதைப் பார்க்கும்பொழுது, வேறெவரிடமும் இந்த ஞானமில்லை என அவர்களது புத்தி புரிந்துகொள்ளும். அவர்கள் ஏணிப்படத்தைப் பார்க்கும்பொழுது, ஏனைய சமயங்கள் பற்றிய தகவல்கள் எங்கே எனக் கேட்கின்றார்கள். அவை அனைத்தும் சக்கரத்தின் படத்திலே எழுதப்பட்டுள்ளது; அவர்கள் புதிய உலகத்திற்குள் வரமாட்டார்கள், அவர்கள் அமைதியைப் பெறுகின்றார்கள். பாரதமக்கள் மாத்திரமே சுவர்க்கத்தில் இருந்தவர்கள். தந்தை இராஜயோகம் கற்பிப்பதற்காக பாரதத்தில் வருகின்றார். அதனாலேயே அனைவரும் பாரதத்தின் புராதன யோகத்தை விரும்புகின்றார்கள். இந்தப் படங்களிலிருந்து புதிய உலகில் உண்மையில் பாரதம் மாத்திரமே இருந்தது என அவர்கள் புரிந்துகொள்வார்கள். தங்களுடைய சமயம் பற்றியும் அவர்கள் புரிந்துகொள்வார்கள். கிறிஸ்து அந்தச் சமயத்தை ஸ்தாபிப்பதற்கு வந்த பொழுதிலும், இந்நேரத்தில் அவரும் தமோபிரதானாக உள்ளார். படைப்பவரையும், படைப்பையும் பற்றிய இந்த ஞானம் மிகப் பரந்ததாகும். எங்களுக்கு எவருடைய பணமும் தேவையில்லை என நீங்கள் அவர்களிடம் கூற முடியும். பணத்தை நாங்கள் என்ன செய்வது? இதைச் செவிமடுப்பதுடன், மற்றவர்களுக்கும் அதைக் கூறுங்கள். இந்தப் படங்களை அச்சிடுங்கள். நீங்கள் இந்தப் படங்களையும் பயன்படுத்த வேண்டும். இந்த ஞானத்தைக் கூறக்கூடிய ஒரு மண்டபத்தை அமையுங்கள். பணத்தை ஏற்றுக்கொள்வதால் நாங்கள் என்ன செய்யமுடியும்? இது உங்கள் குடும்பத்துக்கு நன்மையளிக்கும். நீங்கள் ஆயத்தங்களைச் செய்யவேண்டும். பலர் வந்து படைப்பையும், படைப்பவரையும் பற்றிய ஞானம் மிக நல்லது எனக் கூறுவார்கள். இது மனிதர்களால் புரிந்துகொள்ளப்பட வேண்டும். வெளிநாடுகளில் இருக்கும் மக்கள் இந்த ஞானத்தைச் செவிமடுக்கும்பொழுது, இதை அதிகளவு விரும்புவார்கள்; அவர்கள் மிகவும் சந்தோஷம் அடைவார்கள். தங்கள் பாவங்களை அழிப்பதற்குத் தாங்களும் தந்தையுடன் யோகம் செய்யவேண்டும் என அவர்கள் புரிந்துகொள்வார்கள். நீங்கள் தந்தையின் அறிமுகத்தை அனைவருக்கும் கொடுக்க வேண்டும். வேறு எவருமன்றி கடவுளாலேயே இந்த ஞானத்தைக் கொடுக்க முடியுமென அவர்கள் புரிந்து கொள்வார்கள். கடவுள் சுவர்க்கத்தை ஸ்தாபித்தார் எனக் கூறுகின்றார்கள், ஆனால் அவர் எவ்வாறு வருகின்றார் என அவர்கள் அறியாதுள்ளனர். உங்களைச் செவிமடுப்பதில் அவர்கள் சந்தோஷமடைந்து யோகத்தைக் கற்பதற்கு முயற்சி செய்வார்கள். அவர்கள் தமோபிரதானிலிருந்து, சதோபிரதானாக முயற்சி செய்வார்கள். நீங்கள் சேவைக்காகப் பலவிதமான எண்ணங்களைக் கொண்டிருக்க வேண்டும். நீங்கள் பாரதத்தில் உங்கள் திறமையை வெளிப்படுத்தினால் பாபா உங்களை வெளிநாட்டுக்கு அனுப்புவார்; ஒரு குழு (மிசன்) செல்லும். தற்பொழுது, இன்னமும் சிறிது காலம் இருக்கின்றது. புதிய உலகம் ஸ்தாபிக்கப்படுவதற்கு அதிகக் காலம் எடுக்காது. எங்கே பூமியதிர்வு இடம்பெற்றாலும், அவர்கள் இரண்டிலிருந்து மூன்று வருடங்களில் மீண்டும் புதிய கட்டடங்களைச் சமாளித்துக் கட்டுகின்றார்கள். பல திறமையான வேலையாட்களும், அனைத்து மூலப்பொருட்களும் கிடைக்கின்றபொழுது, அவற்றைக் கட்டுவதற்கு அதிக நேரம் எடுக்காது. எவ்வாறு வெளிநாடுகளில் கட்டடம் கட்டப்படுகின்றது? ஒரு விநாடியில் ஒரு மோட்டார்! எனவே சத்தியயுகத்தில் எவ்வளவு விரைவாகக் கட்டடங்கள் கட்டப்படும் எனக் கற்பனை செய்து பாருங்கள். பெருமளவு தங்கம், வெள்ளி போன்றவைகளை அங்கே பெறக்கூடியதாக இருக்கும். நீங்கள் சுரங்கங்களிலிருந்து தங்கம், வெள்ளி, வைரங்களைக் கொண்டு வருவீர்கள். நீங்கள் திறமைகள் அனைத்தையும் கற்கின்றீர்கள். தற்பொழுது விஞ்ஞானத்தின் அகங்காரம் அதிகளவு உள்ளது. விஞ்ஞானம் அங்கே பயன்படும். இங்கே அவர்கள் கற்றவைகள் அனைத்தும், அங்கே அவர்களின் அடுத்த பிறவியில் அவர்களுக்குப் பயனுள்ளதாக இருக்கும். அந்நேரத்தில், முழு உலகமும் புதியதாகிவிடுகின்றது. இராவண இராச்சியம் அழிக்கப்பட்டுவிடும். ஐந்து தத்துவங்களும் நியதிக்கேற்ப உங்களுக்குச் சேவை செய்யும். சுவர்க்கம் உருவாக்கப்படுகின்றது. அங்கு எந்த

அனர்த்தங்களும் இடம்பெறமாட்டா. அங்கே இராவண இராச்சியம் இருக்கமாட்டாது. அனைவரும் சதோபிரதானானவர்கள். குழந்தைகளாகிய நீங்கள் தந்தையிடம் பெருமளவு அன்பு வைத்திருப்பதே மிக நல்ல விடயமாகும். தந்தை உங்களுக்குக் கொடுக்கின்ற பொக்கிஷங்களைக் கிரகித்து, அதை மற்றவர்களுக்கும் தானஞ் செய்யுங்கள். நீங்கள் அதிகளவு தானஞ் செய்தால் அதிகளவு சேர்த்துக் கொள்வீர்கள். நீங்கள் சேவை செய்யாவிட்டால் எவ்வாறு கிரகித்துக் கொள்வீர்கள்? உங்களுடைய புத்தியைச் சேவைக்குப் பயன்படுத்த வேண்டும். உங்களால் பெருமளவு சேவையைச் செய்ய முடியும். நாளுக்கு நாள் முன்னேற்றம் இருக்கட்டும். அத்துடன் சுய முன்னேற்றமும் இருக்கட்டும். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சதா ஆன்மீகச் சேவையில் ஈடுபட்டிருங்கள். ஞானச் செல்வத்தைத் தானஞ் செய்கின்ற சந்தோஷத்தில் நடனமாடுங்கள். நீங்களும் ஞானத்தைக் கிரகித்து மற்றவர்களையும் அதைக் கிரகிக்கத் தூண்டுங்கள்.
2. தந்தை உங்களுக்குக் கொடுக்கின்ற ஞானப் பொக்கிஷங்களால் உங்கள் புத்தியை நிரப்பிக் கொள்ளுங்கள். குறிப்புக்களை எடுங்கள். அதனால் நீங்கள் ஒரு தலைப்பில் விளங்கப்படுத்த முடியும். ஞானச் செல்வத்தைத் தானஞ் செய்வதில் உற்சாகம் உடையவர்களாக இருங்கள்.

ஆசீர்வாதம்: அனைவரின் இதயத்தின் இரகசியங்களை அறிந்துகொள்வதால், நீங்கள் சதா வெற்றியாளராக இருந்து, அனைவரையும் சந்தோஷமானவர்களாக ஆக்குவீர்களாக. வெற்றியாளர் ஆகுவதற்கு, நீங்கள் ஒவ்வொருவரின் இதயத்திலுமுள்ள இரகசியங்களை அறிந்துகொள்ள வேண்டும். அவர்களின் உதடுகளிலிருந்து வெளிப்படுகின்ற ஒலியால் ஒருவரின் இதயத்தின் இரகசியங்களை அறிந்து கொள்ளுங்கள், உங்களால் வெற்றியாளராக முடியும். எவ்வாறாயினும், இதயத்தின் இரகசியங்களை அறிந்துகொள்வதற்கு, நீங்கள் அகநோக்கில் இருக்க வேண்டும். நீங்கள் அகநோக்கில் இருக்குமளவுக்கேற்ப, உங்களால் இதயத்தின் இரகசியங்களை அறிந்துகொண்டு, அவர்களைச் சந்தோஷமானவர்கள் ஆக்க முடியும். ஏனையோரைச் சந்தோஷமானவர்கள் ஆக்குபவர்கள் மாத்திரமே வெற்றியாளர்கள் ஆகுகின்றார்கள்.

சுலோகம்: விருப்பமின்மை எனும் அத்தகைய பொருத்தமான நிலமானது நீங்கள் விதைக்கும் விதை எதுவானாலும் நிச்சயமாகப் பலன் தரக்கூடியதாகும்.

ஓம் சாந்தி